



NAXXAR

MINUTI - LAQGĦAT TAL-KUNSILL

IS-SITT KUNSILL

SEDUTA NRU. 36 - IT-TLIETA 18 TA' OTTUBRU 2011

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-19:45.

Preżenti:	Maria F. Deguara, M.D.	Sindku
	Pierre Sciberras	Viċi Sindku
	Anne Marie Muscat Fenech Adami	Kunsillier
	Pauline Miceli	Kunsillier
	Mario Brincat	Kunsillier
	Clinton Sammut	Kunsillier
	Noel Gatt	Kunsillier
	Mary Anne Cuomo	<i>Chairperson</i> BIĊ
	Paul Gatt	Segretarju Eżekuttiv
Skuzati (ma jiflaħx):	Clifford Galea	Kunsillier
Skuzat:	David Bonello	Kunsillier
Pubbliku:	Kien hemm persuna waħda mill-pubbliku għal parti mil-laqqgħa	

1. APOLOĠIJI

- 1.1. Is-Segretarju Eżekuttiv (ES) informa li l-Kunsillier Galea kien infurmah li kien ma jiflaħx u għalhekk ma setax jattendi filwaqt li l-Kunsillier Bonello kien informa li ma jistax jattendi.

2. KUNSIDERAZZJONI U APPROVAZZJONI TAL-MINUTI

- 2.1. Il-minuti ġew meqjusa moqrija.
- 2.2. Il-Kunsillier Brincat ippropona emenda fl-aħħar sentenza tal-para. 5.6 biex titneħħa l-kelma 'possibilment'. Il-Kunsill qabel.
- 2.3. Il-Kunsill Brincat ippropona emenda oħra biex tinbidel it-tieni sentenza tal-para. numru 8.1.4. Minhabba li kien hemm nuqqas ta' qbil dwar it-test tal-emenda kif propost, is-SE intalab is-suggeriment kif għandu jitpoġġa l-kliem u għalhekk, wara diskussjoni qasira kien maqbul b'mod unanimu li t-tieni sentenza għandha taqra '*Il-Kunsillier Galea informa li hu ma kienx jaqbel li għandu jżied id-dawl dekorattiv u, minflok, kien jippreferi li l-flus iżidu hom mal-attività għar-Raħal fil-Milied*'.
Il-Kunsillier Galea informa li hu ma kienx jaqbel li għandu jżied id-dawl dekorattiv u, minflok, kien jippreferi li l-flus iżidu hom mal-attività għar-Raħal fil-Milied'.
- 2.4. Wara kunsiderazzjoni il-minuti ġew approvati kif emendati u għalhekk iffirmati mis-Sindku u s-SE.

3. KOMMUNIKAZZJONIJIET MIS-SINDKU

- 3.1. Is-Sindku infurmat li l-Kunsill kien irċieva komunikazzjoni mid-Dipartiment tal-Gvern Lokali dwar tnaqqis mill-allokkazzjoni ta' €26,000 bħala penali għall-fatt li r-rapport

annwali finanzjarju dam ma ntbagħat. Hija komplet li kienu diġà saru r-rappreżentazzjonijiet mad-Dipartiment bħala oġġezzjoni għal dan speċjalment fid-dawl li d-Dipartiment kien qiegħed jinżamm kontinwament infurmat bis-sitwazzjoni bl-*accountant* tant li l-Uffiċċju Nazzjonali tal-Verifika (NAO) kien approva li jagħlqu l-finanzi l-awdituri stess.

- 3.2. Is-Sindku tat informazzjoni dwar is-sitwazzjoni mas-Socjetà Peace u li kienet waslet ittra mingħand l-avukat tal-istess soċjetà. Hija talbet lis-SE jaqra l-ittri involuti kif ukoll abbozz ta' risposta mill-avukat tal-Kunsill li kien approvat mill-Kunsill biex tintbagħat.
- 3.3. Is-SE informa li kienet waslet talba mingħand Frank Salt Ltd biex jinstallaw *barriers* b'reklami fuq is-*centre strip* tal-pjazzetta ta' Triq l-Għenieq u fin-naħa t'isfel tal-bankina quddiem id-daħla tal-bandli. Dan isir skont il-*bye law* tal-Kunsill għall-prezz ta' €116.47 kull waħda fis-sena. Il-Kunsill approva li jithallew jagħmlu dan possibilmint għal perijodu ta' sitt xhur u mhux sena minħabba li l-Kunsill jixtieq li jemenda l-*bye law*. Kemm-il darba jinstab li dan ikun diffiċli, jingħataw il-permess għal sena.
- 3.4. Is-SE informa li fit-28 ta' Ottubru f'nofsinhar se jagħlqu l-offerti għas-servizzi tal-*accountant* u għalhekk se jattendu l-Kunsillier Muscat Fenech Adami u Miceli biex jifflu l-offerti flimkien miegħu.
- 3.5. Is-SE informa wkoll li perijodu tal-appell għall-offerti tal-kisi tat-toroq kif ukoll dak għas-servizzi tal-Perit issa għalaq u beda l-proċess għall-kuntratt.
- 3.6. Is-SE informa li fis-26 ta' Ottubru fis-2:30pm se jsiru preżentazzjonijiet tal-iskema EGOV4U f'Bay Street Hotel u li għaliha kienu mistiedna s-Sindku u s-SE. Huwa fakkar li l-Kunsill kien applika biex jinstalla sistema fejn il-pubbliku jista' jinqeda aħjar mill-uffiċċju permezz ta' *internet point*.
- 3.7. Is-SE informa li l-amministrazzjoni reġgħet bdiet taħdem biex tiffinalizza s-sistema tal-permessi. Huwa spjega li l-intenzjoni tiegħu hija li tibda taħdem kemm jista' jkun malajr, anki jekk ma tkunx finalizzata kollha iżda jkollha partijiet minnha konklużi. Huwa kompli li bdew ukoll jiffinalizzaw il-websajt u infatti kien sejjaħ laqgħa għall-gimgha ta' wara. Sadanittant huwa informa li l-iżviluppaturi kienu qed jitolb l-ħlas minħabba li kienu ilhom ħafna li bdew ix-xogħol. Wara diskussjoni l-Kunsill qabel li jistenna sa laqgħa oħra ħalli jara xi żviluppi jkun hemm. Sadanittant is-SE kien mitlub jibgħat il-link tal-websajt lill-Kunsillieri għall-kummenti inizjali tagħhom.
- 3.8. Is-SE informa li kienet għaddejja l-ħidma biex tkun organizzata l-*Hill Climb* fit-13 ta' Novembru u infatti l-għada kellu laqgħa fuq il-post mal-president tal-Malta Motorsports Federation.
- 3.9. Is-SE informa li kienet intbagħtet *email* lis-sidien tal-ħwienet biex tinfurmahom b'inizjattivi li qed jithejjew għalihom filwaqt li jintalbu jimlew kwestjonarju. Kopja ta' din l-*email* kienet intbagħtet lil kull Kunsillier. Il-Kunsillier Muscat Fenech Adami infurmat li dwar dan kienu saru xi laqgħat biex tingabar aktar informazzjoni dwar il-possibiltà ta' dawn l-inizjattivi.
- 3.10. Is-SE ressaq proposta biex jipparteċipa fi ktejjeb għall-istudenti tal-iskola primarja b'messaġġ favur l-animali. L-ispiża għal din il-partiċipazzjoni hija ta' €100 u jkun inkluz il-logo tan-Naxxar fuq il-ktejjeb. Il-Kunsill approva.
- 3.11. Is-SE informa li kien hemm każ b'ittra mingħand avukat ta' ċertu Antoinette Muscat minn Triq Anton Manwel Caruana fejn qed tallega li xogħol li sar biex titnaqqas il-possibiltà ta' dħul ta' ilma fil-garaxx tagħha ma kienx se jsolvi l-problema. Huwa fakkar li l-Kunsill, madwar sitt snin ilu kien għalaq fetħa fis-*centre strip* minħabba li kien daħlilha ammont ta' ilma tax-xita. Is-sena l-oħra kien ukoll daħlilha ammont ta' ilma wara x-xita kbira li

kienet għamlet f'Ottubru. Waqt li kien għaddej ix-xogħol fuq Triq l-Iżbark tal-Francizi, bl-approvazzjoni tal-Kumitat Amministrattiv, kien qabba lill-kuntrattur biex jirrimedja u infatti kien għolla l-kurduna id-doppju talli kienet. Il-kuntrattur kien aċċertah li d-differenza fl-għoli hija kbira u għalhekk il-problema għandha tkun solvuta. Is-Sinj. Muscat però kienet qed tinsisti li tittella ċinta, xi ħaġa li setgħet faċilment timblokka l-passaġġ. L-avukat tal-Kunsill kien tqabba iwieġeb l-ittra.

- 3.12. Is-SE informa li l-proċess tax-xogħol tal-bankini kien jinsab fil-faži tal-permessi għand Transport Malta filwaqt li kien imwiegħed mill-kuntrattur li, dment li jkollu l-permessi, kien se jibda x-xogħol.
- 3.13. Is-SE fakkar fil-wirja tal-Arti, Delizzji u Snajja li kienet se tinżamm bejn l-4 u s-6 ta' Novembru fl-Oratorju. Huwa ħeġġeġ lill-Kunsillieri biex jattendu. L-inawgurazzjoni se ssir nhar l-4 ta' Novembru fis-7:30pm u għaliha hemm ċans li jattendi l-Onor Dott. Chris Said.
- 3.14. Is-SE informa lill-Kunsill li kienet saret laqgħa mas-Sinj. Carmen Borg u s-Sur Michael Galea tal-GRTU bħala bidu tal-konsultazzjoni dwar il-proġett tal-pjazza. Din il-laqgħa saret il-Ġimgħa 7 ta' Ottubru 2011 fid-9am u għaliha kienu preżenti s-Sindku, l-Kunsillier Brincat u s-SE. Ir-rappreżentanti tal-GRTU sostnew li, jekk il-pjanta tibqa' kif sottomessa lill-MEPA, il-GRTU se żżomm il-pożizzjoni tagħha kontra l-proġett. Is-SE infurmahom li l-Kunsill kien beda l-proċess ta' konsultazzjoni bil-ħsieb li, jekk hemm bżonn issir pjanta ġdida li tkun aċċettabbli aktar. Il-GRTU fakkru lill-Kunsill li issa, bl-Arriva, se jkun hemm problema akbar minħabba fid-daqs tagħhom. Huma staqsew ukoll dwar x'gara mill-ħsieb ta' parkeġġ taħt il-bandli. Hawnhekk is-SE talab lill-Kunsill jiddeċiedi jekk iridx jibda l-proċess mad-Dipartiment tal-Artijiet dwarha. Il-Kunsill qabel li għalissa jistenna l-proċess ta' konsultazzjoni. Waqt il-laqgħa l-Kunsill talab li jkun hemm xi proposti konkreti mingħand is-sidien tal-ħwienet biex jgħin aktar lill-Kunsill jagħmel l-aħjar għażla. Il-GRTU infurmaw li huma jaqblu ma' parkeġġ limitat bil-ħin għall-ħatt u t-tgħabija tal-merċa filwaqt li appellaw biex it-tibdil ikun gradwali. Huma offrew l-għajnuna tagħhom f'każ li l-Kunsill ikun irid jistabbilixxi aktar żoni ta' parkeġġi residenzjali. Din il-laqgħa spicċat fl-9:55am.
- 3.15. Is-SE informa li dwar l-istess suġġett tal-konsultazzjoni dwar il-proġett tal-Pjazza, kienet se ssir laqgħa mas-Sur Hilary Caruana ta' Outlook Co-op dwar is-servizzi li joffru f'dan ir-rigward.
- 3.16. Is-SE fakkar fil-komunikazzjoni li kien għaddielhom dwar il-proposta tal-Kumitat Amministrattiv biex isir kors intern ta' *Creative Team Building*. Fid-dawl li d-Dipartiment kien se jorganizza korsijiet simili, kien hemm qbil li għalissa tinżamm sakemm ikunu organizzati l-korsijiet tad-Dipartiment.
- 3.17. Is-Sinj. Muscat Fenech Adami infurmat li fir-rigward tal-inizjattiva *Play me I'm Yours* hija kienet għamlet il-kuntatti meħtieġa. Sadanittant is-Sindku wkoll kienet għamlet kuntatti u kien stabbilit li l-postijiet magħżula kienu kif determinati mill-isponsors.
- 3.18. Is-SE informa li, bi żvista, minkejja li kull membru kien konxju ħafna mill-każ ta' Reuben Zammit, li kien qiegħed ifittex lill-Kunsill minħabba li f'intervisi għall-kariga ta' Assistent Uffiċċjal Prinċipali kien ġie mistoqsi kemm għandu età, ma kienx hemm nota dwar dan il-każ fil-minuti u għalhekk kien qiegħed jinnota dan issa għal skop ta' *records*.
- 3.19. Is-SE informa li nhar is-27 ta' Settembru fit-3pm kienet saret konferenza stampa mill-Onorevoli Clyde Puli u l-Onorevoli Chris Said fil-*multipurpose pitch* tan-Naxxar fejn kienet ġiet varata l-iskema tal-isports il-ġdida.

- 3.20. Il-Kunsillier Muscat Fenech Adami infurmat li kienet ġiet f'kuntatt u saret laqgħa mas-Sinj. Lorraine Farrugia min-Naxxar li tgħalliem iż-żfin. Lil din il-persuna kienet qed tirrakkomandalha li tibda tiegħu f'siebi u torganizza grupp ta' żfin folkloristiku. Is-Sinj. Farrugia kienet tidher interessata f'din il-proposta u kienet se tikkonferma lura.
- 3.21. Il-Kunsillier Muscat Fenech Adami infurmat li kienet avviċinat persuni minn Birguma biex tiffirma sottokumitat. Fuq mistoqsija għaliex ma kienx sar avviż is-Sinj. Muscat Fenech Adami fakkret li hija kienet għamlet avviż diġà permezz tal-artiklu tagħha fil-Kuntatt. Il-Kunsill qies dan bħala aċċettabbli. Il-membri avviċinati kienu:
- Adrian Bajada
Marstel Cuschieri
Paul Testaferrata Moroni Viani
Phillip Wismayer
Paul Galea – Ma laqax it-talba
- 3.22. Is-Sindku semmiet li kien xieraq li ssir sejha għal min hu interessat li jkun membru ta' sottokumitat għal San Pawl tat-Tarġa. Hija kienet lesta li tmexxi dan is-sottokumitat. Il-Kunsill qabel. Fuq proposta tal-Kunsillier Sammut il-Kunsill qabel li sejha simili ssir ukoll lir-residenti tal-Magħtab biex ikun hemm sottokumitat immexxi minnu.
- 3.23. Il-Viċi Sindku talab konferma jekk għandux jipprepara l-Kuntatt ta' Diċembru li ġej. Il-Kunsill ikkonferma u għalhekk il-Viċi Sindku talab lill-Kunsilliera jibdeu jaħsbu għall-artiklu tagħhom. Kien hemm qbil li jekk ikun hemm il-ħtieġa jkun fih anki sittax-il paġna.
- 3.24. Il-Kunsillier Miceli infurmat li l-korsijiet tal-Life Long Learning jinsabu mexxin tajjeb.
- 3.25. Is-Sindku infurmat li, wara r-rappreżentazzjonijiet li għamlet dwar ir-rotot tal-Arriva, kellha indikazzjonijiet li t-talbiet se jkunu milqugħa.

4. RAPPORT DWAR BAĦAR IĊ-ĊAGĦAQ

- 4.1. Iĉ-*Chairperson* ippreżentat il-minuti tal-aħħar laqgħa tal-Kumitat Amministrattiv (laqgħa numru 15 tat-3 ta' Ottubru) bħala r-rapport tal-laqgħa. Dan kien mibgħut lil kull Kunsillier nhar is-6 ta' Ottubru. Il-Kunsill approva.

5. FLAS TA' KONTIJET U RENDIKONTI TA' DĦUL U ORDNIJET

- 5.1.1. Is-SE ippreżenta l-lista ta' kontijiet pendenti. Il-lista kienet approvata (annessa f'A).
- 5.1.2. Il-Kunsilliera Micel ġibdet l-attenzjoni għal arbuxelli li mietu mill-*planters* ta' Triq Birguma.
- 5.1.3. Is-Sindku ġibdet l-attenzjoni wkoll biex tingħata aktar attenzjoni għall-kura tal-ġnien fi Triq l-Imħalla.
- 5.1.4. Is-SE ippreżenta wkoll ir-rendikonti tad-dħul u tal-ordnijiet għal Settembru. Dawn kienu approvati (annessa f'B u f'Ċ rispettivament).
- 5.1.5. *Xogħol ta' manutenzjoni tal-latrini*: Il-Kunsill kien ippreżentat bi stima inizjali għax-xogħol ta' manutenzjoni tal-latrina (inkluż tibdil tal-aċċessorji u l-madum) li kienet tammonta għal total ta' madwar €6,500. Il-Kunsill qabel li ma jkunx għaqli li ssir spiża ta' dak id-daqs meta hemm f'siebi biex titwaqqa' u tinbena mill-ġdid. Is-SE kien mitlub biex jitlob lid-Dipartiment

tal-Artijiet halli jitwal il-perijodu tal-kuntratt tad-devoluzzjoni u fl-istess waqt jibda jikkomunika mal-Perit halli jipprepara l-pjanti meħtieġa.

- 5.1.6. *Disinjar tal-Business Directory u fuljetti:* Il-Viċi Sindku ppreżenta stima ta' €250 għas-servizz ta' disinjar tad-Direttorju tan-Negozji. Il-Kunsill qies din il-kwotazzjoni vantaġġjuża ħafna u għalhekk approvaha. Is-SE talab għall-kunsiderazzjoni tal-istess persuna biex tiddisinja l-Kuntatt. Il-Kunsill qabel.
- 5.1.7. *L-avviż għal informazzjoni dwar il-business directory:* Is-SE informa li, skont kif kien approva l-Kunsill aktar qabel, kien hejja avviż biex jintbagħat halli dawk li għandhom negozju, iżda mhux ħanut (u allura l-Kunsill ma kellux informazzjoni dwarhom) ikunu jistgħu jgħaddu d-dettalji tagħhom biex ikunu inklużi fid-direttorju. Il-Kunsill qabel li jintbagħat iżda nistennew sakemm ikollna l-avviż l-ieħor dwar is-Socjetà Peace kif approvat fil-laqgħa ta' qabel.
- 5.1.8. *Stampar ta' stickers għall-permessi tal-krejnijiet:* Is-SE ressaq proposta għall-istampar ta' stickers li jkunu jistgħu jingħataw lil kull min jistaqsi għalihom meta jiġi biex jagħmel permess mingħand il-Kunsill. Permezz tagħhom wieħed aktar jaċċerta lill-ġirien li x-xogħol qiegħed isir bil-permess u biex ma jipparjawx karożzi fid-dati u l-ħinijiet tal-permess. Dan kien originalment sugġerit minn persuni li talbu l-permess minħabba li din diġà qed tkun implimentata minn numru ta' Kunsill u instab li kienet effettiva. Kull sticker tkun sugġetta għal ħlas ta' €1.

6. OFFERTI GHAD-DAWL TAL-MILIED

- 6.1. Is-SE ippreżenta skeda tal-offerti għad-dawl tal-Milied li kienet tinkludi żewġ offerti, waħda mingħand SBL Ltd u oħra mingħand Jing Hong LED Light CO., LTD.
- 6.2. Il-Kunsill unanimament qabel li dik ta' Jing Hong LED Light CO., LTD hija aktar vantaġġjuża u għalhekk laqa' dik l-offerta.
- 6.3. Il-Kunsill qabel ukoll li jkunu ordnati wkoll numru ta' strings bl-LED's li kienu ġarrbu l-ħsara s-sena l-oħra.

7. IS-SITWAZZJONI TAR-RIŻORSI UMANI FIL-KUNSILL

- 7.1. Is-SE informa li s-Sinj. Josette Micallef bdiet is-servizzi tagħha mal-Kunsill Lokali Mtarfa fil-kariga ta' Segretarju Eżekuttiv għalkemm kienet se tibqa' ftit żmien ieħor fuq bażi *part time* sakemm tlesti ċertu xogħol pendent. Huwa informa wkoll li hija kienet irċeviet komunikazzjoni mid-Dipartiment li m'għandiex titfa' r-riżenja tagħha minħabba li dawk appuntati issa għandhom l-opportunità li jmorru lura fil-kariga li kellhom jekk għal xi raġuni jispiċċaw mill-kariga ta' Segretarju Eżekuttiv. Filwaqt li kulhadd esprima l-awgurju għas-Sinj. Micallef kien hemm qbil li d-Dipartiment ma kienx qiegħed jaġixxi sewwa.
- 7.2. Sadanittant is-SE informa li kien kiseb l-approvazzjoni mid-Dipartiment biex joħroġ sejha għall-kariga ta' Uffiċjal Eżekuttiv. Fuq mistoqsija għaliex ma kienx se jkun hemm sejha għall-istess kariga li se tonqos, is-SE u s-Sindku wiegħbu li mill-esperjenza ma jkunx għaqli li jkollok persuna nieqsa mill-esperjenza li iżda tkun fuq persuni oħra b'aktar esperjenza. L-ewwel sejha kienet minn fost l-impjegati tal-Kunsill Lokali Naxxar u, jekk ma jinstab ħadd aċċettabbli l-Kunsill ikun jista' jmur għal sejha minn fost il-Kunsilli Lokali kollha.

- 7.3. Il-Kunsill imbagħad iddiskuta jekk għandux jikkonferma l-kariga tal-aħħar impjeg li kellu u li kien għadu jinsab fiż-żmien ta' prova. Kien hemm reazzjoni mħallta dwar kif wieħed għandu jassessja l-*performance* tiegħu filwaqt li s-SE informa li fl-aħħar ħmistax kien innota titjib fil-*performance* tiegħu. Wara diskussjoni fit-tul, fuq proposta tas-Sindku, li kienet issekondata mill-Kunsilliera Muscat Fenech Adami, il-Kunsill finalment qabel li titjib fl-aħħar ftit mhux konvinċenti u, sakemm ma jkunx hemm possibiltà li ż-żmien ta' prova jitwal jew li jkun jista' jitniżżel fi grad inqas, m'għandux ikollu l-impjeg tiegħu ikkonfermat. Il-Kunsilliera Miceli astjeniet.
- 7.4. F'dan il-ħin is-SE talab lill-Kunsillieri jikkonfermaw jekk iridux ikomplu għaddejin bil-laqqgħa minħabba li kienet waslet biex tiskadi t-tielet siegħa tal-laqqgħa. Il-Kunsill kien unanimu li l-laqqgħa għandha titkompla. Il-ħin kien il-10:45pm.
- 7.5. Is-Sinjura Cuomo talbet li tkun skużata.

8. MOZZJONI DWAR IL-PROCEDURI FIL-PROCESS TAL-ITTRATTAR TAL-ILMENTI

- 8.1. Il-Kunsillier Brincat ressaq mozzjoni dwar il-proċeduri fil-proċessar tat-trattar tal-ilmenti. Din kienet issekondata mill-Kunsilliera Muscat Fenech Adami.
- 8.2. Il-mozzjoni intlaqat tajjeb u infatti għaddiet *nem con*. Kopja tagħha hija annessa f'D
- 8.3. F'dan il-ħin kien hemm qbil unanimu li l-Kunsill jiddiskuti l-proposta indikata fin-numru 9 (a) fuq l-aġenda.

9. PROPOSTA BIEX TRIQ SPANJA SSIR F'DIREZZJONI UNIKA (ONE WAY)

- 9.1. Il-Viċi Sindku informa li kienu twaslulu talbiet biex issir miżura tat-traffiku fiż-zona ta' Triq Spanja minħabba problemi li qed ikun hemm.
- 9.2. Wara diskussjoni kien hemm qbil li ssir konsultazzjoni mar-residenti bil-proposta kif annessa f'E.

10. AĠĠORNAMENT TAL-LAQGĦA

- 10.1. Il-Kunsill qabel li jaġġorna l-laqqgħa għall-Erbgħa 16 ta' Novembru fis-7:30pm.
- 10.2. Il-laqqgħa giet aġġornata fil-11:00pm.

Maria F. Deguara MD,MMCFD
Sindku

Paul Gatt Dip.Mgmt (Henley), MIM
Segretarju Eżekuttiv

Kunsill Lokali: Naxxar

Skeda Nru. Lagħha 36

Skeda tal-Hlasijiet - Rapport ta' Xiri u Pagamenti
Data: mit-28 ta' Settembru 2011 sal-14 t'Ottubru 2011

	Fornitur	Ammont tal-Invoice	Ammont li ser Jithallas	Metodu*		Deskrizzjoni	Data tal-Invoice	Nru. tal-Invoice	Nru. Tal-PR	Nru. Tal-PO	Nru. tan-Nominal Account	Nru. Tač-Čekk
1	3D Distributors Ltd.	€59.00	€59.00	D	PF	distribution of circular No. 4 (BIC)	05/10/2011	1521	3684	3684	2970	
2	Agricultural Co-operative Ltd.	€3,481.00	€3,236.89	T	PF	Garden Maintenance Fee - August 2011	31/08/2011	12210	n/a	n/a	3061	
3	AMJ Legal Services	€177.00	€177.00	T	PF	retainer fees for the month of September 2011	01/10/2011	104 of 2011	n/a	n/a	3140	
4	Archway Ironmongery	€106.50	€106.50	D	PF	pkts of garbage bags; masking tape; box of screws; etc	12/08/2011	31805	3653, 3669 & 3691	3653, 3669 & 3691	2370	
5	B. Grima & Sons Ltd.	€293.82	€293.82	D	PF	6 No entry signs; etc	06/10/2011	2710	3697	3697	7230	
6	Bitmac Ltd.	€29.74	€29.74	D	PF	instant road repair	22/09/2011	87053	3698	3698	2311	
7	C & E Airconditioning Ltd.	€42.01	€42.01	D	PF	Labour charge - works carried out in Hall	27/09/2011	5138	3699	3699	2330	
8	Charlie Mifsud	€2,721.19	€2,721.19	T	PF	Beach Cleaning services - Sept. 2011	01/10/2011	909	n/a	n/a	3063	
9	Charlie Mifsud	€2,062.05	€2,062.05	T	PF	extra work - Sept. 2011	01/10/2011	908	n/a	n/a	3063	
10	Charlie Mifsud	€1,625.00	€1,625.00	T	PF	weed cutting of Non Urban roads - Sept. 2011	01/10/2011	907	n/a	n/a	3052	
11	Charles Sant	€115.00	€115.00	D	PF	service of 2 skips	August. 2011	n/a	3700	3700	3046	
12	Christian Galea	€5,833.33	€5,541.67	T	PF	Street Sweeping - Sept. 2011	30/09/2011	102	n/a	n/a	3051	
13	Commissioner of Inland Revenue	€2,672.90	€2,672.90	D	PF	FSS for the month of August, 2011	27/09/2011	n/a	n/a	n/a	1500	14797
14	Commissioner of Inland Revenue	€2,504.28	€2,504.28	D	PF	FSS for the month of September, 2011	30/09/2011	n/a	n/a	n/a	1500	14851
15	C.S.D. Office Trade	€46.96	€46.96	D	PF	envelopes 160 x 230 brown x 500	22/09/2011	36272	3679	3679	2620	
	Sub Total c/f	€21,769.78	€21,234.01									
	Total	€21,769.78	€21,234.01									

Approvati fis-Seduta Nru:

D - Direct Order, T - Tender, K - Kwotazzjonijiet, PP - Part Payment, PF - Paid in Full.

Sindku

Segretarju Eżekuttiv

Kunsillier

Kunsillier

Skeda tal-Hlasijiet - Rapport ta' Xiri u Pagamenti
Data: mit-28 ta' Settembru 2011 sal-14 t'Ottubru 2011

	Fornitur	Ammont tal-Invoice	Ammont li ser Jithallas	Metodu*	Deskrizzjoni	Data tal-Invoice	Nru. tal-Invoice	Nru. tal-PR	Nru. Tal-PO	Nru. tan-Nominal Account	Nru. Tač-Čekk
16	C.S.D. Office Trade	€9.58	€9.58	D	PF	12 post it notes; 2 brown packing tape & 2 tape clear	07/10/2011	36522	3701	3701	2620
17	Department of Information	€9.32	€9.32	D	PF	advert published in Government Gazette on the 27/09/2011	22/09/2011	n/a	n/a	n/a	2940
18	Discus Products Co. Ltd.	€200.00	€200.00	D	PF	goods	22/09/2011	120518	3702	3702	3330
19	Doreen Gatt	€40.00	€40.00	D	PF	Zumba refund	10/10/2011	n/a	n/a	n/a	3381
20	Dr Maria Fatima Deguara	€795.50	€795.50	D	PF	mayor's allowance - September 2011	29/09/2011	n/a	n/a	n/a	1100
21	Eco Pure Ltd.	€26.21	€26.21	D	PF	18.9 ltrs of San Michel Table Water	11/07/2009	452716	n/a	n/a	3320
22	Eco Pure Ltd.	€51.71	€51.71	D	PF	18.9 ltrs of San Michel Table Water	01/12/2008	436940	n/a	n/a	3320
23	G4s Security Services (Malta) Ltd.	€152.20	€152.20	D	PF	Cash collection services - Sept. 2011	30/09/2011	GS003577	n/a	n/a	3190
24	Galea Curmi Engineering Consultants	€272.54	€272.54	T	PF	contract manager fee September 2011	30/09/2011	2445	n/a	n/a	3065
25	Gauci Borda & Co. Ltd.	€335.39	€335.39	D	PF	1 Flag Malta National; 1 Flag E.U.; etc	07/10/2011	65610	3683	3683	7210
26	Georgina Grima	€498.94	€498.94	D	PF	nursing fees - September 2011	30/09/2011	n/a	n/a	n/a	3150
27	Go plc.	€21.20	€21.20	D	PF	Call charge for August 2011 and rental charge for September 2011 (21416341 & 21423327)	09/09/2011	26521710	n/a	n/a	2160
28	Go plc.	€188.57	€188.57	D	PF	Call charge for August 2011 and rental charge for September 2011 (21416363)	09/09/2011	26521704	n/a	n/a	2160
29	Go plc.	€270.89	€270.89	D	PF	Call charge for August 2011 and rental charge for September 2011 (21417224)	09/09/2011	26521703	n/a	n/a	2160
30	Grace Camilleri	€187.52	€187.52	D	PF	Librarian service - September 2011	03/10/2011	n/a	n/a	n/a	2995
	Sub Total c/f	€3,059.57	€3,059.57								
	Sub Total b/f	€21,769.78	€21,234.01								
	Total	€24,829.35	€24,293.58								

Approvati fis-Seduta Nru:

D - Direct Order, T - Tender, K - Kwotazzjonijiet, PP - Part Payment, PF - Paid in Full.

Sindku

Segretarju Eżekuttiv

Kunsillier

Kunsillier

Skeda tal-Hlasijiet - Rapport ta' Xiri u Pagamenti
Data: mit-28 ta' Settembru 2011 sal-14 t'Ottubru 2011

	Fornitur	Ammont tal-Invoice	Ammont li ser Jithallas	Metodu*		Deskrizzjoni	Data tal-Invoice	Nru. tal-Invoice	Nru. tal-PR	Nru. Tal-PO	Nru. tan-Nominal Account	Nru. Tač-Čekk
31	Ivan Zammit	€45.00	€45.00	D	PF	transport services (Bugibba & Naxxar to airport and vice-versa)	22/09/2011	050/11	3703	3703	3330	
32	Jurgen Attard	€120.90	€120.90	T	PF	Football Ground Guardian - Sept. 2011	30/09/2011	1156692	n/a	n/a	3191	
33	The Lighthouse Keepers	€276.41	€276.41	T	PF	Job Number: 1045/ ref. no.: 5608	03/10/2011	KLNX1045	n/a	n/a	3065	
34	The Lighthouse Keepers	€47.08	€47.08	T	PF	Job Number: 1046/ ref. no.: 5610	03/10/2011	KLNX1046	n/a	n/a	3065	
35	The Lighthouse Keepers	€45.95	€45.95	T	PF	Job Number: 1050/ ref. no.: 5638	03/10/2011	KLNX1050	n/a	n/a	3065	
36	The Lighthouse Keepers	€37.59	€37.59	T	PF	Job Number: 1042/ ref. no.: 5605	03/10/2011	KLNX1042	n/a	n/a	3065	
37	The Lighthouse Keepers	€18.10	€18.10	T	PF	Job Number: 1040/ ref. no.: 5583	03/10/2011	KLNX1040	n/a	n/a	3065	
38	The Lighthouse Keepers	€6.97	€6.97	T	PF	Job Number: 1041/ ref. no.: 5604	03/10/2011	KLNX1041	n/a	n/a	3065	
39	The Lighthouse Keepers	€52.12	€52.12	T	PF	Job Number: 1043/ ref. no.: 5606	03/10/2011	KLNX1043	n/a	n/a	3065	
40	The Lighthouse Keepers	€158.06	€158.06	T	PF	Job Number: 1039/ ref. no.: 5582	03/10/2011	KLNX1039	n/a	n/a	3065	
41	The Lighthouse Keepers	€45.95	€45.95	T	PF	Job Number: 1037/ ref. no.: 5578	03/10/2011	KLNX1037	n/a	n/a	3065	
42	The Lighthouse Keepers	€44.72	€44.72	T	PF	Job Number: 1038/ ref. no.: 5579	03/10/2011	KLNX1038	n/a	n/a	3065	
43	The Lighthouse Keepers	€19.45	€19.45	T	PF	Job Number: 1036/ ref. no.: 5549	03/10/2011	KLNX1036	n/a	n/a	3065	
44	The Lighthouse Keepers	€31.95	€31.95	T	PF	Job Number: 1031/ ref. no.: 5513	03/10/2011	KLNX1031	n/a	n/a	3065	
45	The Lighthouse Keepers	€6.28	€6.28	T	PF	Job Number: 1035/ ref. no.: 5544	03/10/2011	KLNX1035	n/a	n/a	3065	
Sub Total c/f		€956.53	€956.53									
Sub Total b/f		€24,829.35	€24,293.58									
Total		€25,785.88	€25,250.11									

Approvati fis-Seduta Nru:**D - Direct Order, T - Tender, K - Kwotazzjonijiet, PP - Part Payment, PF - Paid in Full.**

Sindku

Segretarju Eżekuttiv

Kunsillier

Kunsillier

Skeda tal-Hlasijiet - Rapport ta' Xiri u Pagamenti
Data: mit-28 ta' Settembru 2011 sal-14 t'Ottubru 2011

	Fornitur	Ammont tal-Invoice	Ammont li ser Jithallas	Metodu*	Deskrizzjoni	Data tal-Invoice	Nru. tal-Invoice	Nru. tal-PR	Nru. Tal-PO	Nru. tan-Nominal Account	Nru. Taċ-Ċekk
46	The Lighthouse Keepers	€6.28	€6.28	T	PF	Job Number: 1034/ ref. no.: 5543	03/10/2011	KLNX1034	n/a	n/a	3065
47	The Lighthouse Keepers	€5.92	€5.92	T	PF	Job Number: 1033/ ref. no.: 5542	03/10/2011	KLNX1033	n/a	n/a	3065
48	The Lighthouse Keepers	€31.87	€31.87	T	PF	Job Number: 1030/ ref. no.: 5509	03/10/2011	KLNX1030	n/a	n/a	3065
49	The Lighthouse Keepers	€5.58	€5.58	T	PF	Job Number: 1014/ ref. no.: 5332	03/10/2011	KLNX1014	n/a	n/a	3065
50	The Lighthouse Keepers	€153.69	€153.69	T	PF	Job Number: 1000/ ref. no.: 5278	03/10/2011	KLNX1000	n/a	n/a	3065
51	The Lighthouse Keepers	€210.49	€210.49	T	PF	Job Number: 1002/ ref. no.: 5280	03/10/2011	KLNX1002	n/a	n/a	3065
52	The Lighthouse Keepers	€40.70	€40.70	T	PF	Job Number: 1005/ ref. no.: 5301	03/10/2011	KLNX1005	n/a	n/a	3065
53	The Lighthouse Keepers	€180.42	€180.42	T	PF	Job Number: 977/ ref. no.: 5176	03/10/2011	KLNX977	n/a	n/a	3065
54	The Lighthouse Keepers	€207.15	€207.15	T	PF	Job Number: 970/ ref. no.: 5147	03/10/2011	KLNX5147	n/a	n/a	3065
55	Mailbox Services Ltd.	€17.70	€17.70	D	PF	door to door distribution	13/09/2011	633	3657	3657	2970
56	Melita plc.	€23.40	€23.40	D	PF	Telephony service - September 2011	01/09/2011	31014997	n/a	n/a	2160
57	Ministry for Resources & Rural Affairs	€495.41	€495.41	D	PF	Maintenance & repairs of lifts at NLC for the year of 2009	01/09/2011	90485	n/a	n/a	2370
58	MITA	€416.85	€416.85	D	PF	Maintenance & Support of Wide Area Connectivity (Oct - Dec 2011)	06/10/2011	25341	n/a	n/a	3110
59	Northern Cleaning Group Ltd.	€6,786.33	€6,786.33	T	PF	Waste garbage collection - July 2011	31/07/2011	NXR 7/11	n/a	n/a	3041
60	Northern Cleaning Group Ltd.	€6,786.33	€6,786.33	T	PF	Waste garbage collection - August 2011	31/08/2011	NXR 8/11	n/a	n/a	3041
	Sub Total c/f	€15,368.12	€15,368.12								
	Sub Total b/f	€25,785.88	€25,250.11								
	Total	€41,154.00	€40,618.23								

Approvati fis-Seduta Nru:

D - Direct Order, T - Tender, K - Kwotazzjonijiet, PP - Part Payment, PF - Paid in Full.

 Sindku

 Segretarju Eżekuttiv

 Kunsillier

 Kunsillier

Skeda tal-Hlasijiet - Rapport ta' Xiri u Pagamenti
Data: mit-28 ta' Settembru 2011 sal-14 t'Ottubru 2011

	Fornitur	Ammont tal-Invoice	Ammont li ser Jithallas	Metodu*		Deskrizzjoni	Data tal-Invoice	Nru. tal-Invoice	Nru. tal-PR	Nru. Tal-PO	Nru. tan-Nominal Account	Nru. Tač-Čekk
61	Piscopo Gardens	€160.00	€160.00	D	PF	1 UV Sterilizer	28/09/2011	1960	3689	3689	2370	
62	Print It	€1,149.75	€1,149.75	D	PF	Council Newsletter qty 5400	02/09/2011	6050	3395	3395	2640	
63	Robert Galea	€400.00	€400.00	D	PF	Aerobics Class commencing on 24.08.2011 & another Aerobics Class for BIC commencing on 01.08.2011	12/10/2011	5	3705	3705	3381	
64	Scan Malta Ltd.	€103.55	€103.55	D	PF	HP Notebook battery	23/09/2011	6486162	3678	3678	7315	
65	Smart Supermarket	€182.20	€182.20	D	PF	several food & beverages	07/09/2011	247184	3706	3706	3320	
66	Smart Supermarket	€115.47	€115.47	D	PF	several food & beverages	29/09/2011	286849	3685	3685	3320	
67	Spiral Design	€11.80	€11.80	D	PF	supply of prints, size 24cm in diameter	29/09/2011	2291	3688	3688	3053	
68	Staff Salaries	€8,724.30	€8,724.30	D	PF	staff salaries - September 2011	29/09/2011	n/a	n/a	n/a	1200	
69	Transient Ltd.	€435.18	€435.18	K	PF	4 Metal Halide 150w; 2 Metal Halide 75w; 6 lights stand 3.5mtrs; etc	04/10/2011	n/a	3707	3707	3360	
70	WasteServ Malta Ltd.	€119.89	€119.89	D	PF	Ghalls Engineered Landfill (LAM305)	15/09/2011	12461	n/a	n/a	3040	
71	WasteServ Malta Ltd.	€6,918.25	€4,757.34	D	PF	allocated MSW waste - August 2011 (293.15 tonnes)	15/09/2011	11966	n/a	n/a	3040	
72												
73												
74												
75												
Sub Total c/f		€18,320.39	€16,159.48									
Sub Total b/f		€41,154.00	€40,618.23									
Total		€59,474.39	€56,777.71									

Approvati fis-Seduta Nru:

D - Direct Order, T - Tender, K - Kwotazzjonijiet, PP - Part Payment, PF - Paid in Full.

Sindku

Segretarju Eżekuttiv

Kunsillier

Kunsillier

Income list for the month of September 2011**04/10/2011**

<u>Code</u>	<u>Description</u>	<u>Amount</u>
0000	Others	€242.33
0000	funds to NLC from MEPA according to the scheme of UIF (Gnien toni Vella - 2008 works)	€31,891.45
0001	Annual allocation from Government	€0.00
0015	Other Government Income	€0.00
0020	Commercial/directional signs	€139.77
0021	Community services inc. Courses, Aerobics, outings etc	€1,796.00
0023	Cultural activities	€0.00
0024	Football ground hire	€0.00
0025	Skip Permit	€52.20
0026	Crane Permit	€349.50
0027	Kiosk Permit	€116.45
0028	Outside activity permit	€21.00
0030	Deposit of Material, scaffolding etc.	€9.32
0031	Hire of Council Hall	€70.00
0032	Permits for placing tables and chairs	€11.65
0033	Payment for damages to public property	€0.00
0036	Contraventions	€0.00
0067	Documents/Information charges (inc. Parking clocks, photos etc)	€11.38
0100	Donations / sponsorships	€0.00
0121	Advertising	€0.00
0125	Trenching permits	€16.31
4006	Contractors guarantees (refundable)	€1,730.00
4007	Other refundable deposits	€0.00
	<u>TOTAL</u>	<u>€36,457.36</u>

Purchase Order list for the month of September 2011				14/10/2011
Date	P.O. No.	Supplier	Items	Cost €
01/09/2011	3668	Mdina Glass	Tokens fot Mornago Visit	€180.00
01/09/2011	3669	Archway Ironmongery	Conf. room table/ Bank in front of PN Club	€31.73
01/09/2011	3670	Martin Vassallo Lifting Service	service rendered for cleaning of culverts	€35.00
06/09/2011	3671	Lilian Bazaar	Mornago Visit Sept. 2011 (caps)	€32.00
06/09/2011	3672	B. Grima & Sons Ltd	Traffic Signs	€53.10
06/09/2011	3673	Central Asphalt Ltd.	Road Repair	€1,971.69
07/09/2011	3674	C.S.D. Office Trade	stationary including cartridges	€265.26
13/09/2011	3675	COA Ink & Toner Ltd.	Toner	€44.19
13/09/2011	3676	Artisans Centre	Silver plating complete with with engraving & presentation box	€108.32
13/09/2011	3677	Charles Butcher	Maltese sausages	€29.53
22/09/2011	3678	Scan Computers	HP 485041-001 6-Cell 47Wh Notebook Battery	€103.55
22/09/2011	3679	C.S.D. Office Trade	A5 Brown envelopes	€46.96
23/09/2011	3680	COA Ink & Toner Ltd.	empty toner cartridge hp ce; hp ce285a; hp laserjet pro m1132 mfp	€56.99
27/09/2011	3681	Archway Ironmongery	Neon tubes	€4.15
27/09/2011	3682	Snowwhite Laundry	Laundry service for cleaning of flags	€25.00
27/09/2011	3683	Gauci Borda	Flags	€335.40
27/09/2011	3684	3D Door to door distributions Ltd.	Distribution of flyers - BIC	€59.00
27/09/2011	3685	Smart	Coffes, biscuits, etx. Conference room	€106.73
27/09/2011	3686	DLG	Advert - TMI - 28/9/2011	€37.50
27/09/2011	3687	DOI	Advert - Gov Gazette - 27/9/2011	€9.32
28/09/2011	3688	Spiral Design Ltd	Stickers Ladies/Gents - Public convenience	€11.80
28/09/2011	3689	Piscopo Garden Centre	Sterilizer - fountain at Pjazza Vittorja	€160.00
28/09/2011	3690	Charlie Sant	service of a skip in Triq Zenqa	€65.00
28/09/2011	3691	Archway	Pipe, cable ties, screws, cement, tape, marine-plywood	€96.91
28/09/2011	3692	Richie's Ironmongery	Water Tank Lid	€26.40
28/09/2011	3693	J & S Store	Water Ball Valve, heavy bags, screws & drills	€22.94
			Total	€3,918.47

MOZZJONI MILL-KUNSILLIER MARLON BRINCAT

Il-Kunsillier Marlon Brincat jinnota illi:

Numru sostanzjali ta' ilmenti jew mhux qed ikunu trattati jew idumu biex jiġu trattati. Il-każun ta' dan jistgħu ikunu diversi u għalhekk iservi ta' ġid għall-Kunsill u speċjalment għar-residenti jekk naraw x'qiegħed iwassal għal dan u nsibu soluzzjoni aċċettabbli.

Meta tkellimt mas-Segretarju Eżekuttiv (ES) stqarr li hemm numru ta' ilmenti li qed jeħlu fl-amministrazzjoni iżda hemm numru akbar li jeħtieġu xi forma ta' deċiżjoni tal-Kunsill.

Il-Kunsill kien diġà ipprova sistema permezz ta' sottokomitat għall-ilmenti iżda jidher li dan ma rnexxiex filwaqt li kulhadd jaf li għal ċertu ilmenti kienet diffiċli li tittieħed deċiżjoni għaliex ma kienx proċedura li wieħed jista' jimxi magħha.

Is-SE infurmani li qiegħed għaddej b'ħidma interna biex ikollu aktar informazzjoni fuq l-ilmenti li jidhru u biex jissolvew aktar ilmenti. Ħidma oħra għaddeja bejn is-SE u l-*Management and Efficiency Unit* fl-Uffiċċju tal-Prim Ministru biex ikunu rranġati elementi mis-sistema għall-benefiċċju tas-sistema kollha.

Bħala pass 'il quddiem qiegħed għalhekk jipproponi illi:

Il-Kunsill għandu jaddotta sistema ta' proċeduri li magħha għandha timxi l-amministrazzjoni. B'hekk ilmenti li huma regolari ma joqgħodux idumu jew jistennaw deċiżjoni tal-Kunsill. Annessi f'A qed nelenka ilmenti u talbiet flimkien mal-proċessi li għandhom ikunu addottati u mħaddma mill-amministrazzjoni. Fil-każijiet kollha l-amministrazzjoni għandha taċċerta li l-ilmenti u t-talbiet ikunu rreġistrati fis-sistema tal-*Customer Care*.

Il-Kunsill għandu jirrevedi dawn il-proċeduri u jżid magħhom skont il-ħtieġa minn żmien għal żmien.

Huwa mifhum li dawn jistgħu ikunu jeħtieġu *fine tuning* relattivament spiss speċjalment fl-ewwel żminijiet tal-bidu u la darba jkunu mħaddma mill-amministrazzjoni. Għalhekk il-Kunsill qiegħed ikun awtorizzat biex, b'deċiżjoni sempliċi f'laqgħa tal-Kunsill ikun jista' jbidel u jżid mal-proċeduri elenkati f'A mingħajr il-ħtieġa ta' riżoluzzjoni speċjali.

Tissekonda:

Anne Marie Muscat Fenech Adami

LISTA TA' TALBIET U ILMENTI U L-PROCEDURA LI GĦANDHA TKUN ADDOTTATA

Ilmenti minn nuqqasijiet minn kuntratturi tal-Kunsill:- L-amministrazzjoni tiegħu azzjoni mal-kuntrattur immedjatament. F'każ li kuntratturi partikulari jkunu l-każun ta' diversi ilmenti, is-SE għandu jiġbed l-attenzjoni tal-Kunsill fil-ħin opportun.

Ilmenti dwar ħsarat jew vandaliżmu fuq sinjali tat-traffiku eżistenti:-L-amministrazzjoni taqbad u tordna l-irrangar/bdil tagħhom skont il-bżonn.

Ilmenti dwar ħsarat jew vandaliżmu fuq għamara eżistenti tat-triq (bankijiet, bollards, litter bins, lamp posts, barriers):- L-amministrazzjoni għandha tevalwa jekk il-ħsara hijiex meqjusa *wear & tear* normali u, jekk hu każ ta' vandaliżmu, huwiex dak li wieħed jistenna minn żmien għal żmien. F'dawn il-każijiet l-amministrazzjoni għandha tipproċedi bix-xogħol meħtieġ. Jekk l-ispejjeż għal tibdil partikulari (eskluz ix-xogħol u materjal użat bħala parti mix-xogħol) jeċċedi l-€100, tali tibdil isir bl-approvazzjoni tal-Kunsill. Sakemm isir dan però, kull materjal li jkun irid jinbidel, għandu, sa fejn ikun possibli, jinqala' minn postu ħalli jkunu evitati inċidenti. Jekk ikun każ ta' vandaliżmu straordinarju jew ripetut, qabel ma s-SE jawtorizza x-xogħol, għandu jikseb l-approvazzjoni tal-Kunsill. Vandalismu ripetut huwa meqjus dak il-vandalismu fuq l-istess oġġetti f'perijodi frekwenti aktar minn xahar fuq tliet okkorrenzi wara xulxin.

Ħsarat fit-toroq u l-bankini:- Fejn hemm ħsarat li jistgħu jikkawżaw periklu l-amministrazzjoni għandha tiegħu l-passi immedjatament billi tornda li jsir ix-xogħol ta' tiswija.

Ilmenti dwar ħsarat ta' bozoz:- L-amministrazzjoni taqbad u tirraporta l-ħsara jew lill-Enemalta jew lill-kuntrattur tal-Kunsill.

Tabiet għal bozoz ġodda:- L-amministrazzjoni għandha timxi mal-proċeduri interni stabbiliti, jiġi verifikat kemm hemm bozoz fit-triq u fil-viċinanzi, u jekk jinstab mill-amministrazzjoni li hemm nuqqas ta' dawl, it-talba titressaq għad-deċiżjoni tal-Kunsill fl-ewwel opportunità li jkun imiss.

Talbiet għaż-żebgħa mill-ġdid (refreshing) ta' marki tat-toroq:- Jekk it-talba tkun għal Triq San Pawl, Triq il-Parroċċa, Pjazza Vittorja, il-parti ta' fuq ta' Triq tal-Labour u Vjal il-21 ta' Settembru, l-amministrazzjoni għandha tordna x-xogħol sakemm xogħol simili ma jkunx sar fil-perijodu tas-sitt xhur ta' qabel. Għall-kumpliment tat-toroq, l-amministrazzjoni tista' tordna x-xogħol sakemm xogħol simili ma jkunx sar fil-perijodu ta' sena qabel. Fiż-żewġ każijiet però, kemm-il darba l-amministrazzjoni tqis li l-marki kważi ma jkunux jidhru, tkun tista' tipproċedi mingħajr ma tqis meta jkun sar ix-xogħol ta' qabel. Dan kollu ma jżommx lill-amministrazzjoni milli tordna xogħol ta' rutina mingħajr il-ħtieġa ta' ilmenti.

Talbiet għal marki ġodda li ma jkunux jeżistu:- L-amministrazzjoni għandha timxi b'dan il-mod: *Talbiet għal slow markings*:- L-amministrazzjoni taqbad u tipproċedi bix-xogħol.

Talbiet għal STOP markings:- Jekk l-amministrazzjoni tkun konvinta li t-talba hija ġustifikata (fis-sens li l-post fejn mitlub jimmerita din il-marka), l-amministrazzjoni tapplika ma' Transport Malta (TM) u kif ikollha l-approvazzjoni tipproċedi bix-xogħol.

Sinjali sofor fil-kantuniera f'qisien standard:- L-amministrazzjoni tipproċedi bix-xogħol.

Sinjali sofor fil-kantuniera f'qisien inqas minn daww stabbiliti:- L-amministrazzjoni tapplika għand TM u skont ir-risposta tipproċedi.

Sinjali sofor fil-kantuniera f'qisien itwal minn daww stabbiliti:- L-amministrazzjoni tikkonsulta mar-residenti u n-negozji tal-viċin u jekk ikun hemm kunsens l-amministrazzjoni tapplika ma' TM u tipproċedi skont l-approvazzjoni. F'każ li t-talba tkun tinteressa lil persuni oħra mhux residenti, l-amministrazzjoni għandha tevalwa l-każ u, jekk issib li hija ġustifikata għandha xorta waħda tikkonsulta mar-residenti / negozji u tibgħat l-applikazzjoni lil TM fejn, apparti li tagħti r-rakkomandazzjoni, għandha ssir riferenza għall-kummenti tar-residenti/negozji, jekk ikun hemm.

Parking bays ikkumpliementati ma' sinjali sofor tal-garaxxijiet:- L-amministrazzjoni tagħmel konsultazzjoni mar-residenti/negozji u jekk ikun hemm maġġoranza li taqbel, issir applikazzjoni lil TM u eventwalment isir ix-xogħol skont l-approvazzjoni.

Sinjali sofor minħabba problemi ta' aċċess f' garaxxijiet partikulari:- L-amministrazzjoni għandha tirrikonoxxi li l-individwu partikulari jkollu problema li trid tissolva iżda jrid ikun aċċertat li s-soluzzjoni għal problema ma toħloq oħra differenti lil ħaddieħor. Minn tarf tal-proprietà tal-individwu (fejn id-daħla tal-garaxx) sal-faċċata jrid ikollu 6m spazju. Dan jgħodd b'mod partikulari jekk id-daħla tal-garaxx ma tkunx aktar minn tliet metri. Fejn hemm daħla usa, issir prova fit-triq ħalli l-amministrazzjoni taċċerta li l-problema hija reali. Fl-istess waqt l-amministrazzjoni għandha tara jekk l-istess problema teżistix għal residenti oħra u jekk ikun il-kas, għandha tikkonsulta mar-residenti u tipproponi organizzazzjoni bil-marki tal-parkeġġi għat-triq kollha. Jekk ikun hemm oġġezzjoni mir-residenti, u l-problema tal-individwu tkun ikkonfermata, għandhom ikunu ordnati l-marki sofor ta' metru fuq kull naħa tal-garaxx.

Talbiet għal kisi mill-ġdid ta' toroq:- L-amministrazzjoni għandha tara li jkollha lista aċċessibbli faċilment ta' toroq skont il-prijoritajiet mill-Kunsill li jeħtieġu kisi mill-ġdid. Kemm-il darba jkun hemm talba għal xi triq li tkun tinsab fil-lista, l-amministrazzjoni għandha toffri kemm jista' jkun informazzjoni lill-klijent u possibilmint indikazzjoni ta' meta jkun previst li jitwettaq ix-xogħol. Jekk it-triq li għaliha tkun qed issir it-talba ma tkunx inkluża fil-lista, għandha tiddaħhal f'lista oħra miżmuma mill-amministrazzjoni ta' talbiet ġodda għall-kisi tat-toroq filwaqt li l-klijent ikun infurmat li ġiet inkluża f'din il-lista li però tkun trid tiġi kkunsidrata wara li tiġi eżawrita l-lista tal-prijoritajiet. Sadanittant it-talba tkun meqjusa magħluqa. Meta l-Kunsill ikun wasal biex jeżawrixi ix-xogħol tal-lista, is-SE għandu jressaq din il-lista għall-konsiderazzjoni tal-Kunsill skont it-talbiet addizzjonali li jkunu daħlu.

Tibdil ta' bankini:- Il-Kunsill għandu jħaffef biex ikollu l-ewwel lista uffiċċjali ta' bankini skont prijoritajiet. La darba din tkun lesta, l-amministrazzjoni għandha taddotta l-istess sistema applikabbli għat-talbiet għall-kisi mill-ġdid tat-toroq.

Talbiet għal miżuri ġodda tat-traffiku:- L-amministrazzjoni għandha tgħaddi t-talba lill-Kunsill fl-ewwel opportunità li jkun hemm.

